

## 25. දේව රාජ්‍යය උදෙසා කැපවීම

පසුගිය පාඩමෙන් උගත් පරිදි දේව රාජ්‍යයේ ප්‍රචලිතභාවය ඉටු කර ගැනීමට අත්‍යවශ්‍ය වන්නේ භක්තියයි. එම භක්තිය තුළ දේවරාජ්‍යයේ නීතිමය අවස්ථා පිළිබඳ ව නිසි අවබෝධයකින් පසුව අපේක්ෂා කෙරේ දේව රාජ්‍යයට පිවිස සඳානන ජීවන උපාය කටයුතු සඳහා නිසි සූදානමින් කටයුතු කිරීමට යොමුවක් වෙමින් පවතී.

ශ්‍රී. ලුක් 12: 35-40, 12: 42-48, 13: 1-9 , 13:22-30

- ගුරුතුමා : කෝ ඔයාලා තවම සූදානම් නැද්ද?
- සත්‍ය : සර් තවම කණ්ඩායමේ අය සූදානම් වෙනවා. සමහරු තවම ඇවිත් නැහැ.
- ගුරුතුමා : මම ඔයාලට කියලා තියෙන්නේ මම එන්න කලින් ඇවිත් සූදානම් වෙලා ඉන්න කියලා, ක්‍රීඩකයෝ වුණා ම නිසි සූදානමක් වගේ ම කැපවීමක් අවශ්‍ය යි. හොඳයි ඇවිල්ලා ඉන්න ටික දෙනා, සූදානම් වෙලා එන්න. අපි පුහුණුවීම් පටන් ගමු.
- සිසුන් : අපි සූදානම් සර්
- ගුරුතුමා : දැන් අර හුණුවලින් ඇඳලා තියෙන ඉර දිගේ හිටගන්න. උපදෙස් වලට හොඳින් සවන් දෙන්න. දිනුම් කණුව කියන ඉලක්කය ළඟට දුවන්න නම්, හොඳ අවධානයෙන් සූදානම් වෙන්න. එකයි ! දෙකයි ! තුනයි !

තරගයක තීරණාත්මක දිනය එලඹෙන විට සැම ක්‍රීඩකයකුට ම පෙර පුහුණුව හා නිසි සූදානම අත්‍යවශ්‍ය වේ. එලෙසම දේවරාජ්‍යයේ තීරණාත්මක මොහොත සඳහා නිසි සූදානමක් ඇති ව සිටීමට දේව රාජ්‍යයේ පුරවැසි සැම දෙනාට ම ජේසුස් වහන්සේ උපදෙස් දී ඇත.

**දේව රාජ්‍යයේ තීරණාත්මක මොහොත වනුයේ ජේසුස් වහන්සේගේ නැවත පැමිණීම යි.**

උන්වහන්සේ ම ඒ පිළිබඳ ව මෙසේ පවසා ඇත.

“ මෙන්න මම ඉක්මණින් එමි. එකිනෙකාට තම තමන්ගේ ක්‍රියා අනුව දෙන පිරිස මා සමඟ විපාක ගෙන එමි.”

එළිදැව් 22 : 12

ඔබ සුදානම්ද? ඒ තීරණාත්මක මොහොතට මුහුණ දීමට .....

ඒ සඳහා වන පළමු පියවර



**ශ්‍රී. ලුක් 12: 35- 40**

දේව රාජ්‍යයේ පුරවැසියන් එම තීරණාත්මක මොහොතට මුහුණ දීම සඳහා නිසි පරිදි සුදානම් විය යුතුය.

“ **බබේ ඉහා පටි බැඳ ගන්න, පහන් ද දැල්වා තබා ගන්න**” යන්නෙන් ජේසුස් වහන්සේ පැරණි සමාජයේ පින්තූරයක් ඉදිරිපත් කරන සේක. එම සමාජයේ මිනිසුන්ට දිගු වස්ත්‍ර ඇඳීමට පුරුදු ව සිටි අතර, යම් කාර්යයක නිරත වීමට අවශ්‍ය වූ විට ඔවුහු එම වස්ත්‍ර ඉතා වටා බැඳගත්හ. එහි අදහස වූයේ ඔවුන් ක්‍රියා කිරීම සඳහා සුදානම් බව යි.

මෙම කෙටි රූපකය මගින් ජේසුස් වහන්සේ

- ★ දේව රාජ්‍යයේ පුරවැසියන් උන්වහන්සේ නැවත වඩින මොහොත වන තෙක් ඉවසිල්ලෙන් හා සුදානමින් බලා සිටීම
- ★ උන්වහන්සේගේ කාර්යයන්හි එනම් දේව රාජ්‍යයේ සේවයෙහි නිරත ව සිටීම අපේක්ෂා කරන බව දක්වන සේක.

අවදිව සිටීම
අපේක්ෂාවෙන් සිටීම
සුදානමින් සිටීම
නොඉවසිල්ලෙන් සිටීම

මෙසේ සුදානමින් සිටින දේවරාජ්‍යයේ පුරවැසියන් ;

**ජේසුස් වහන්සේගේ විශේෂ අනුග්‍රහය හා ආදරය ලබනු ඇත.**

එහෙත් උන්වහන්සේ වඩින මොහොත පිළිබඳ පෙර දැනුම් දීමක් නැත. උන්වහන්සේ පමණක් එය දන්නා සේක. එය ගෙයක් බිඳීමට සොරකු එන්නාක් මෙනි. (ශ්‍රී. ලුක් 12:39)

උන්වහන්සේගේ විශ්වාසදායක දාසයන්ට උන්වහන්සේ වඩින මොහොත පිළිබඳ ව බියක් නොමැත. මන්ද ඔවුන් ඕනෑ ම අවස්ථාවක සුදානම් ව සිටින බැවිනි. එබැවින් බලාපොරොත්තු නොවන පැයක දී ජේසුස් වහන්සේ නැවත වඩින විට දේව කැමැත්ත ඉටු කරමින් විශ්වාසයෙන් සුදානම් ව බලා සිටින දේව රාජ්‍යයේ පුරවැසියන් භාග්‍යවන්තයන් වනු ඇත. ඔබ සුදානම් ද නැවත වඩින උන්වහන්සේ පිළිගැනීමට ?

දෙවන පියවර



**ශ්‍රී. ලුක් 12: 42 - 48**

ජේසුස් වහන්සේ නැවත වඩින තෙක්; දේව රාජ්‍යයේ සේවයට කැපවූ අයගෙන් උන්වහන්සේ අපේක්ෂා කරන්නේ කුමක් ද?

වඩාත් වගකීම් සහිත වූ සේවයකි.

උන්වහන්සේගේ අපේක්ෂා මුදුන් පමුණුවන දාසයා

විශ්වාසදායකය සිහි නුවණින් ක්‍රියා කරයි

උන්වහන්සේ පැමිණෙන විට ඔහුගෙන් අපේක්ෂා කරන්නේ; ඔහු තම සේවයෙහි යෙදී සිටීම යි.

එනම්,

- ★ සැමවිටම උන්වහන්සේට සේවය කිරීම යි
- ★ උන්වහන්සේගේ දාසදාසයින්ට නිසි ලෙස සැලකීමයි
- ★ තම ලෞකික ආශාවන් උන්වහන්සේ වෙනුවෙන් කැපකිරීමයි
- ★ ජේසුස් වහන්සේගේ කැමැත්ත හා වචනය අනුව සංවිධානාත්මක හා වගකීම් සහිත සේවයක් ඉටු කිරීම යි.

ඒ සඳහා ලබන වරප්‍රසාදය ජේසුස් වහන්සේගේ විශ්වාසනීයත්වයට ඔහු ඇතුළු වී වගකීම් ඉටු කිරීමට සුදුස්සකු වීම යි.

යමකුට බොහෝ දේ දෙන ලද්දේ ද  
ඔහුගෙන් බොහෝ දේ බලාපොරොත්තු වනු ලැබේ.

යමකුට බොහෝ දේ පවභන ලද්දේ ද  
ඔහුගෙන් ඊටත් වැඩියෙන් බලාපොරොත්තු වනු ලැබේ.

උන්වහන්සේ නැවත වඩින විට;

- ★ අනුවණකම නිසා දේව කැමැත්ත ඉටු නොකර සිටීම උන්වහන්සේ ප්‍රසන්න වන කාර්යයක් නොවේ. අනුවණකමින් බැහැර වී දෙවියන් වහන්සේගේ ප්‍රඥාව සොයා ගැනීමට දේව රාජ්‍යයේ පුරවැසියන්ට උන්වහන්සේ බොහෝ මාර්ග විවෘත කර ඇත.
- ★ එමෙන් ම දේව කැමැත්ත දැන, එය ඉටු නොකර සිටීම ඉතා බලවත් වරදකි. එය දේව රාජ්‍යයේ සේවකයන්ට නොහොඹි. ඔවුන්ට සදාතන ජීවනය අහිමි වීමට එය හේතුවක් වේ.

ඒ නිසා දේව රාජ්‍යයේ පුරවැසියන් විශ්වාසදායක, වගකීමෙන් යුත් දාසයන් ලෙස දේව කැමැත්ත ඉටු කරමින් ජේසුස් වහන්සේගේ කාලය පැමිණීම ප්‍රීතියෙන් අපේක්ෂා කරමින් සේවයෙහි යෙදීම අත්‍යවශ්‍ය වේ. ඔබට හැකි ද එම වගකීම් නිසි ලෙස ඉටුකරන්නට ?

තුන්වන පියවර




ශු. ලුක් 13 : 1-9

**“දෙවියන් වහන්සේගේ භාජනය ආසන්නය; මනස්ථාපනය වන්න,**  
**සුඛ අස්න අදහා ගන්න” ශු. මාර්ක් 4: 15**

යනුවෙන් පවසමින් ජේසුස් වහන්සේ දේව රාජ්‍යයට ඇතුළු වීමට අපේක්ෂා කරන අය සිය පාප පිළිබඳ ව මනස්ථාපනය විය යුතු බව දේශනා කළ සේක.

**පව් කමාව පිණිස මනස්ථාපනය වී බෞතිස්ව ස්නාපනය ලබන්න. ශු. ලුක් 3: 3**

යැයි පවසමින් ස්නාවක ජොහාන් සෙනඟ ජෝර්දාන් නදියෙහි මනස්ථාපනයෙහි බෞතිස්ම ස්නාපනයට යොමු කළේ ය. එම ක්‍රියාකලාප තුළින් පැහැදිලි වනුයේ මනස්ථාපනය දේව රාජ්‍යයේ පුරවැසියන්ට සාධකයක් බවය. එය පහත සටහන මගින් පැහැදිලි වේ.



‘යමකු දුක් විඳිනුයේ සිය පාප හේතු කොට ගෙනය’ යන්න ඉශ්‍රායෙල් සමාජයේ මුල්බැස ගෙන තිබූ මතයකි.

**හෙබ්‍රේ විසින් මහා දමනු  
 ලැබූ ගම්මයන්  
 ශු. ලුක් 13: 1**

**සිලෝවහි බලකොටුව වැටී ඊට යට වී මියගිය  
 ජෙරුසලමේ වැසියන් දහඅටදෙනා  
 ශු. ලුක් 13 : 4**

ඔවුන්ගේ දුෂ්ටකම් හා පාපය කරනකොටගෙන මියගිය බව’  
 ජුදෙව් වැසියන්ගේ විශ්වාසය හා අදහස විය.  
 නමුත්  
 ජේසුස් වහන්සේගේ ඉගැන්වීම නම්;  
 දුක් විඳීම, විශේෂ දුෂ්ටකම් නිසා ඇති වන්නක් නොවන බව ය.

ජේසුස් වහන්සේට අනුව මනස්ථාපනය නොවීම ඊට වඩා විපතකි.

ජනතාව අන් අයගේ ජීවිත සිදුවීම්වලට අර්ථ කථන දෙති. නමුත්, තම ජීවිතවල, මනස්ථාපනය නොවීමෙන් වන විපත ඔවුහු වටහා නොගනිති. ජෙරුසලමේ හා සිලෝවම් හි වැසියන්ට සිදුවූ විපත්, ඔවුන් ලද දඬුවම් නොවේ . එය ජීවත් ව සිටින්නන්ට අනතුරු ඇඟවීමකි. එනම් මනස්ථාපනය නොවූණහොත් විනාශ වන බවට සංඥාවකි.

හදිසියේ පැමිණෙන එවැනි සිදුවීම් මනස්ථාපනය සඳහා ලැබෙන කැඳවීම් වේ. විශේෂයෙන් ම අප ජීවිත තුළින් එල නොදැරීම පිළිබඳ ව මනස්ථාපනය විය යුතු ය. අන් අයගේ ජීවිත සිදුවීම් පිළිබඳව නිරතුරු ව ම විමසමින්, ඒ පිළිබඳ ව කතාබහ කරමින් කාලය නාස්ති කරන අය මනස්ථාපනය තුළින් තම ජීවිත ආකල්ප හැඩගස්වා ගත යුතු ය. එදා ජෙරුසලමේ වැසියන් මෙන් එල නොදැරූ අන්තික්කා ගසක් බවට පත් නොවී, එල දරන්නන් විමට ජේසුස්වහන්සේ දේව රාජ්‍යයේ පුරවැසියන් කැඳවන සේක. උන්වහන්සේ, මනස්ථාපනය තුළින් අප ජීවිත වෙනස් කරගැනීමට අපට ද කාලය ලබා දෙන සේක. එම කාලය උපරිම ලෙස භාවිතයට ගනිමින් මනස්ථාපනයේ එල අප ජීවිත තුළින් විදහා දැක්වීමට අප ප්‍රයත්න දැරීම අත්‍යවශ්‍ය වේ. සදාතන ජීවනයේ උරුමකරුවන් බවට පත්වීමට හැකියාව ලැබෙන්නේ එසේ මනස්ථාපනයේ එල අප ජීවිත තුළින් විදහා දක්වන්නන් වුවහොත් පමණි. ඒ නිසා මනස්ථාපනය ප්‍රමාද නොකළ යුතු කරුණකි.


හතරවන පියවර



ශ්‍රී. ලූක් 13: 22-30

බොහෝ දෙනෙකු ඇතුළු නොවන, පටු දොරටුවෙන් ඇතුළු වීමට උත්සාහ කරන්න.

ජේසුස් වහන්සේ ආයාචනා කරන්නේ දේව රාජ්‍යයේ පුරවැසියන් ගැලවීම නැතහොත් සදාතන ජීවනය උරුම කරගනු පිණිස ය.



දේවත්වයේ ජීවිතයක බලය අත්දැකීම සඳහා දේව රාජ්‍යයේ පුරවැසියන් පටු දොරටුවෙන් ඇතුළු විය යුතු ය. බොහෝ දෙනෙක් වීර්ය කරන නමුත්, ඔවුන්ට අවස්ථාව නොලැබේ.

දේව රාජ්‍යයේ පුරවැසියන් එම 'බොහෝ දෙනා' අනුගමනය නොකළ යුතු ය. ස්වාමියා දොර වසන්නට පෙර පටු දොරටුවෙන් ඇතුළු වීමට උත්සාහ කළ යුතු ය. ස්වාමියා ඇතුළුවීමට අවසර නොදෙන්නේ ;

උන්වහන්සේගේ ප්‍රේමණීය සබඳතාවයට ඇතුළු නොවන අයට, අදමිටුකම් කරන අයට උන්වහන්සේ නිසි ලෙස හඳුනා නොගත් අයට ය.

එහෙත් දේව රාජ්‍යයේ පුරවැසියන් උන්වහන්සේ හොඳින් හඳුනා ගෙන;

උන්වහන්සේ සමඟ ගැඹුරු සම්බන්ධතාවයකට පැමිණ උන්වහන්සේට සිය ජීවිත සම්පූර්ණයෙන් භාර කළ යුතු ය.

'දැන් අත්තිමයන් ව සිටින සමහරු ප්‍රථමයෝ ද දැන් ප්‍රථමයන් ව සිටින සමහරු අත්තිමයෝ ද වන්නෝය.

සදාතන ජීවනය නමැති මංගල භෝජනයේ රස බැලීමට එක්වන්නන් මෙලොව දී කිසිදු වටිනාකමක් නොලැබූ සුළු කළවුන්, එපා කරනු ලැබුවන් වීමට හැකි ය. නමුත් ඔවුහු පටු දොරටුවෙන් ඇතුළුවීම හේතුකොට ගෙන, 'ප්‍රථමයන්' යැයි ගණන් ගනු ලබති.

ඔවුහු සදාකල් දේව රාජ්‍යයේ ආසිරි ලබන්නෝ වෙති.

ගැළවීම ලබන්නන් කවරහු ද? ඔවුහු ම වෙති.

එ නිසා දේව රාජ්‍යයේ පුරවැසියන්;

ක්‍රිස්තුස් වහන්සේ නැවත වඩින මොහොත තෙක්;

- ★ නිරතුරු සුදානමින් විශ්වාසදායක හා වගකීමෙන් යුත් සේවයක් ඉටු කළ යුතු ය.
- ★ සැබෑ ලෙස අවංකව මනස්ථාපනය විය යුතු ය.
- ★ නිරතුරු ව ම ජේසුස් වහන්සේ සමග ගැඹුරු සබඳතාවයකට ඇතුළත් විය යුතු ය.

එවිට;

ඔවුන් ගැළවීම ලබනු ඇත.

සදාතන ජීවනය නමැති මහා මංගල භෝජනයේ රස බලනු ඇත.

ක්‍රියාකාරකම

01. පහත සංකේත මගින් දේව රාජ්‍යයේ පුරවැසියන්ට ජේසුස් වහන්සේ ඉදිරිපත් කළ මග පෙන්වීම් කවරේ ද ?

- I) "ඉගපටි බැඳ පහන් දල්වා ගැනීම"
- II) "අත්තික්කා ගස"
- III) 'පටු දොරටුව'

02. 'දේව රාජ්‍යයේ පුරවැසියන් විශ්වාසදායක හා වගකීමෙන් යුතු සේවයක් ඉටු කළ යුතුය' පැහැදිලි කරන්න.